

## میں بربادی ہونے پر شرمند ہوں

نوبت یہاں تک پہنچ گئی ہے کہ پاکستان کے اعتدال پسند حلقے بھی تنخ پانظر آتے ہیں۔ نوجوان ہوں یا بزرگ، بنیاد پرست ہوں یا سیکولر امیر ہوں یا غریب، امریکہ سے نفرت اور برطانیہ سے حقارت نے سمجھ کر دیا ہے۔ پاکستان نسلی اور فرقہ و رائہ تقسیم کے حوالے سے خاصا مشہور ہے اور ایسے ملک میں اس نوعیت کا بے مثال اتفاق رائے ایک عظیم کامیابی ہے۔ متحده مجلس عمل کے رہنماء قاضی حسین احمد نے فخر و انبساط کے ساتھ یہ اعلان کیا کہ مغرب کے حامی لبرل حلقے اپنا یقین کھو چکے ہیں اور اسلامی تحریکیں سینہ تان کر کھڑی ہیں۔ اس نواز موز اتحاد میں مغرب کی حامی اشرافیہ اور متوسط طبقے کے لبرل حلقے اور مولوی صاحبان بھی شامل ہیں اور اسے تقویت بخشنے والے عضروں کی خوف ہے کہ امریکہ کا اگلا ہدف پاکستان ہو سکتا ہے۔ ہمیں شاید روزانہ بش اور بلیز کے پتلے نذر آتی ہوتے دھائی نہ دے رہے ہوں اگرچہ کسی حد تک ایسا بھی ہو رہا ہے لیکن، بہت سے لوگ جن کے مغرب کے ساتھ کوئی تعلقات ہیں ان روابط میں سخت مزاجی پیدا کرنے پر غور کر رہے ہیں۔ تارک وطن پاکستانی غصے اور خوف کے عالم میں گھروں کو لوٹ رہے ہیں اور مندے کے باوجود پر اپرٹی کی قیمتیں بڑھتی جا رہی ہیں۔ امریکی اور برطانوی مصنوعات کا بایکاٹ شدت پکڑ رہا ہے۔ پوری مسلم دنیا میں بھی یہی کچھ ہو رہا ہے۔ مسلم امام جو پہلے ٹکڑوں میں ہٹی ہوئی تھی بالآخر ایک مشترکہ دشمن کے خلاف متحد ہو رہی ہے، جس پر بنیاد پرست پھولے نہیں سماٹے اور ان کے مغرب حامی رہنماؤں کے پاس امریکہ کی محتاجی کے باوجود جنگ مخالف ہمیں شامل ہونے کے سوا کوئی چارہ کا نہیں رہا۔

بش اور بلیز پہلے ہی یہ ثابت کر چکے ہیں کہ انہیں عالمی رائے عامہ کی کچھ پروانیں۔ لیکن تب کیا ہو گا جب مسلم ممالک میں امریکہ اور برطانیہ کے بارے میں خنگی کے جذبات مغرب مختلف بنیاد پرست جماعتوں کے حق میں ووٹوں کی صورت میں سامنے آئیں گے؟ بش اور بلیز بھلے آزادی اور جمہوریت کے نام پر بدلتی کا مظاہرہ کرتے ہیں لیکن انہیں یہ بھی معلوم ہونا چاہیے کہ مشرق و سلطنتی اور بالعموم مسلم دنیا میں جمہوریت لانے کے اثرات وہ نہیں ہوں گے جس کی وہ امید ہیں لگائے بیٹھے ہیں۔ اور یہ ان کے اپنے مفادات کے خلاف ہوگی۔ یہ بات خارج از امکان ہے کہ کوئی بھی جمہوری مسلم ملک آج کے اس دور میں مغرب حامی حکومت منتخب کرے گا۔ پاکستان اس کی عدمہ مثال ہے۔ افغانستان پر امریکی بمباری میں حکومت کے تعاون (اڈوں اور خفیہ معلومات کی فراہمی) پر عوامی غصہ اکتوبر ۲۰۰۲ء کے انتخابات میں مذہبی جماعتوں کی بے مثال فتح کا سبب بن گیا۔ گزشتہ تیس سال میں وہ کبھی دس سے زائد نشستیں نہ جیت سکے تھے اور اب اسلامی جماعتوں کا اتحاد ۲۰۰۷ء نشتوں کے ساتھ پارلیمنٹ کی دوسری بڑی جماعت ہے اور چار میں سے دو صوبوں میں اس کی حکومتیں قائم ہیں اور بغداد پر گرنے والے ہر بم کے ساتھ پارلیمنٹ کی مقبولیت اور قوت میں اضافہ ہوا ہے۔ برطانیہ اور پاکستان کی دو ہری شہرت کے باعث میرے لئے یہ بات ہضم کرنا انتہائی مشکل ہو رہا ہے کہ دنیا کی انظر میں

برطانیہ کی معتبر حیثیت ختم ہو رہی ہے۔ آخر کیا وجہ ہے کہ بلیں اس ناقابل دفاع جنگ کے جواز کے طور پر امریکہ کی طرف سے استعمال کی جانے والی غلط بیانیوں، گمراہ کن خبروں اور مسترد شدہ شواہد سے نہ صرف انماض بر تر رہے ہیں۔ بلکہ ان کا پرچار بھی کر رہے ہیں۔ آخر کیوں بلیں، بُش کے اس پُرفیٹ دعویٰ کو تقویت بخش رہے ہیں کہ عراق القاعدہ کے کارندوں سمیت دہشت گروں کی مدد کرتا رہا ہے۔ ان کی تربیت کرتا رہا ہے اور انہیں بناہ دیتا رہا ہے۔ حالانکہ کسی قسم کے روایط کے بارے میں کوئی ثبوت بھی سامنے نہیں آیا اور نہ ہی کوئی عراقی، امریکہ کے خلاف دہشت گردی کی کارروائیوں میں ملوث پایا گیا ہے؟ آخر کیوں ”دنیا کو ایک محفوظ مقام“ میں بد لئے کا بہانہ بنایا جا رہا ہے حالانکہ ہم سب جانتے ہیں کہ ایک غیر منصفانہ جنگ ایک ایسی نفرت کو ہوادے کی کہ ہر طرف القاعدہ میں بھرتی کے لیے قطاریں لگی نظر آئیں گی؟ کیوں اس جھوٹ پر اصرار کیا جا رہا ہے کہ صدام حسین ایک فوجی خطرے کی نمائندگی کرتا ہے؟ کیوں انہیں اچانک عراقی عوام کی فکر پیدا ہوئی ہے جبکہ لاکھوں معمول عراقیوں کی اموات کی ذمہ دار پابندیوں کے خلاف سالوں سے احتجاج کا سلسلہ جاری ہے؟ ان عراقی بچوں کی فکر کیوں نہیں کی جاتی جو برطانیہ اور امریکہ والوں کی طرف سے یورپیں میں لپٹے شیلوں کے استعمال سے ہونے والے ان دیکھے سرطان کے ہاتھوں مر رہے ہیں؟ اس حقیقت پر کیوں خاموشی اختیار کر لی گئی ہے کہ عراق کے پاس جو تباہ کن ہتھیار موجود ہیں وہ سب سے پہلے فرانس کے ساتھ ساتھ امریکہ اور برطانیہ نے ہی فراہم کئے تھے؟ کیا انسانی حقوق کے حوالے سے خراب ریکارڈ رکھنے والی کسی آمریت کو کبھی یوں بھی ملعون و مطعون ٹھہرایا گیا ہے، جو حشر عراق کے ساتھ کیا جا رہا ہے؟ قصہ مختصر آخر یہ دہرے معیار اخلاقی منافقت اور سیاسی مصلحت کوئی کیوں؟ کیا وہ یہ سمجھتے ہیں کہ کوئی اس کا نوٹس نہیں لیتا یا انہیں اس کی کوئی پروانہی؟

یہ کچھ عجیب نہیں کہ دنیا بھر کے مسلمان ایک طرف ان سوالوں پر غور فکر میں مصروف ہیں اور پاچ عراقی خواتین اور بچوں کی تصویریں دکھائی جا رہی ہیں اور دوسری جانب تغیر نو کے پرکشش ٹھیکے امریکی کمپنیوں کو نوازے جا رہے ہیں اور ان کا رد عمل بڑھتے ہوئے غصے بداعتمادی اور اضطراب کی صورت میں ظاہر ہو رہا ہے۔ میرا پنا غصہ اور شرمدگی محض یہ بات جان کر اعتدال کی جانب مائل ہوتا ہے کہ میری طرح لاکھوں ایسے موجود ہیں جو محض اس لیے عراق کے خلاف جنگ کی مخالفت نہیں کر رہے کہ وہ مسلمان ہیں یا امن پسند ہیں یا اس طرح انہیں سکون ملتا ہے یا وہ مغرب مخالف ہیں یا امریکہ مخالف ہیں یا باہمیں بازو سے تعلق رکھتے ہیں بلکہ اس لیے کہ وہ جنگ کے حق میں پیش کئے جانے والے دلائل پر قطعاً یقین کرنے کو تیار نہیں۔ اب جبکہ امریکہ اور برطانیہ کی معتبر حیثیت ڈانوال ڈول ہے تو مسلم دنیا میں کسی کو بھی اس بات کا یقین نہیں آتا کہ یہ سب کچھ واقعی ”دنیا کو ایک محفوظ مقام بنانے“ کے لیے ہے، یا القاعدہ سے متعلق ہے، یا دہشت گردی کے خلاف جنگ ہے، یا صدام حسین اور اس کے تباہ کن ہتھیاروں سے متعلق ہے، یا اقوام متحده کی قراردادوں کی خلاف ورزی سے متعلق ہے، یا کسی نہ کسی طور اس کا مقصد عراقی عوام کو نجات دلانا ہے۔ بلکہ اکثریت یہ پوچھ رہی ہے کہ وہ کون سامنک ہے جس کی حکومت واقعی تبدیل کرنا ضروری ہے اور عظیم مد بر نیشن منڈ بیلا کے لفظوں میں جو ”علمی امن“ کے لیے عظیم ترین خطرہ ہے۔“

(مطبوعہ انگریزی ”دی انڈی پینڈنٹ“، ترجمہ: شاہد سجاد۔ ”وصاف“، ۹ اپریل ۲۰۰۳ء)